



కౌముది

- క్రూరి మరళీశ్వర్పు



(గత సంచిక తరువాయి)

‘చాలా భాంక్సండీ.. నిన్న మా అమ్మాయి పాట విన్నారు. మీకు నచ్చిందని చెప్పారు’ కార్యక్రమానికి వచ్చిన వారి సీటు దగ్గరకు వచ్చి ధన్యవాదాలు చెప్పేంది కల్పన.

ఆమె తన దగ్గరకు వచ్చి ‘భాంక్సు’ చెప్పగానే అన్నాడు శరత్.

‘నిజంగా. కార్యక్రమానికి రావటం నా అదృష్టం. చాలా బాగా పాడింది. నేనూహించలేదు’ అన్నాడు మనఃస్ఫూరిగా.

‘నా బాధ అదేనండి. చాలా చక్కగా పాడుతుంది. కానీ తన స్వరాన్ని ఉపయోగించుకుని పైకి వెళ్లాలన్న ఆలోచనలేదు. పాట అనందం కోసం, ఆత్మశాంతికోసం, డబ్బుకోసం కాదంటుంది. ఎంత చెప్పినా వినటంలేదు. నా జీవితం ఇలా అయిపోయింది. నేను నేర్చుకున్న కళ ఎందుకూ పనికి రాకుండా అయిపోయింది. దాని ‘కళ’ వ్యాఖ్యం కాకూడదని నా తపన.’ ముక్కు మొహం తెలియని వాడితో తన బాధలు పంచుకుంటోందంటేనే ఆమె ఎంతగా బాధపడుతోందో అర్థం చేసుకోవచ్చు.

కానీ.. ఒక వ్యక్తి ‘కళ’ వ్యాఖ్యమయిందో, సార్థకమయిందో ఎవరు నిర్ణయిస్తారు? దానికి కొలబద్దమేమిటి?

ఒక అత్యద్యుతమైన కళాకారుడు ఎవరికి తెలియకుండా అనామకుడిగా మిగిలిపోవచ్చు. కానీ అలా అనామకుడిగా మిగిలిపోయినా ఆ వ్యక్తి తన కళలోనే ఆనందంగా, సంతృప్తిగా ఉండవచ్చు.

మరో కళాకారుడు, కళాప్రదర్శన ద్వారా గొప్ప పేరు సంపాదించవచ్చు. అతని కళవల్ల ప్రజలకు అమితమైన ఆనందం కలగవచ్చు. కానీ లోలోపల ఆ కళాకారుడు అసంతృప్తితో రగులుతూండవచ్చు.

గొప్ప పేరు సంపాదించినా అసంతృప్తితో రగిలే కళాకారుడి కళ సార్థకమయినట్టా?

అనామకుడిగా మిగిలినా సంతృప్తిగా తన కళను కొద్దిమందికి ప్రదర్శించే కళాకారుడి కళ సార్థకమయినట్టా?

‘మీ అమ్మాయి ఉద్యోగం చేస్తోందా?’ అడిగాడు శరత్.

‘చేస్తోంది, మన ఆఫీసులోనే. కానీ దానికున్న టాలెంట్కి అది ఈపాటికే సినీరంగాన్ని ఏలుతూ ఉండేది’ అంది కల్పన.

శరత్ మాట్లాడలేదు.

సినిమా ఇప్పుడు మన జీవితాలను శాస్త్రోంది. సినిమానే జీవితం అయిపోయింది. ఒక రచయిత ఎంత గొప్పవాడైనా సినిమాలకు రాస్తేనే అతడి ‘కళ’కు సార్థకత.

ఒక గాయకుడు ఎంత గొప్పవాడయినా సినిమాల్లో పాడితేనే అతడి కళకు సార్థకత.

ఒక నటుడు ఎంత గొప్పవాడయినా సినిమాలలో నటేస్తేనే అతడి కళకు సార్థకత.

సినిమాలేనా కళకు సార్థకత?

సినిమా అన్నది పలు విభిన్నమైన కళల సమ్మిళితం. అలాంటప్పుడు కళాకారులు తమ తమ వ్యక్తిత్వాలు, అహాలు మరిచి కళాపద్రవ్యన అత్యుత్తమ స్థాయిలో పరిమితులలో ఒదిగి ప్రదర్శించటమేనా ఆధునిక సమాజంలో కళకు సార్థకత?

‘మళ్ళీ ఇవాళ సాయంతం త్యాగరాయగాన సభలో మా అమ్మాయి పాట ఉంది. మీరు వీలుంటే రండి’ అందామె. తల ఊపాడు శరత్.

సాయంతం కాగానే వద్దనుకుంటూనే త్యాగరాయ గాన సభ చేరుకున్నాడు. అది ఓ సినిమా పాటల కార్యక్రమం. బయట పోష్ట మీద ఓ ఇరవయ్య దాకా గాయనిల బొమ్మలున్నాయి. దాన్నో ఓ మూల ఉంది శిల్ప బొమ్మ.

బొమ్మవైపు తదేకంగా చూశాడు శరత్.

ఎవరిలో ఏ దివ్యశక్తి ఉందో ఎలా గుర్తించటం?

ఇరవైమంది గాయనుల బొమ్మల్లో ఒక బొమ్మ శిల్ప.

ఇప్పుడు ఆ బొమ్మలు చూస్తుంటే ఎవరు ఆకర్షణీయంగా ఉన్నారో దృష్టి వారిమీదకే వెళ్తుంది. కానీ గొంతు విప్పేదాకా ఎవరి కళ ఎంతో ఎవరికి తెలియదు. కార్యక్రమం ఆరంభమవుతున్న సూచనగా మైక్రో మాటలు వినిపించాయి. హాలు నిండుగా ఉంది.

సినిమా పాటల కార్యక్రమం అయితే ఎంత మంది ఉన్నారు..!

‘ఇదే శాస్త్రీయ సంగీత కార్యక్రమమో, నృత్యమో అయితే ఎంత మంది ఉండేవారు? త్యాగరాయ గానసభలో పెద్ద హాలు పక్కనే మనీ హాలు ఉంటుంది. దాన్నో సాహిత్య కార్యక్రమాలు ‘అనాధ’ల్లా సాగుతాయి. ఏవో కొన్ని కార్యక్రమాలు తప్ప పది దాటదు సంభ్య.

ఒకరొకరు వస్తున్నారు. పాటలు పాడుతున్నారు.

కొందరు దెండు మూడు పాటలు పాడుతున్నారు.

శిల్పము పిలవటంలేదు.

అందరూ బాగానే పాడుతున్న పాటలలో ఏదో లోపం ఉన్నట్టనిపిస్తోంది శరత్కు.

ప్రతివాళ్ళూ పాటలు పాడుతారు.

గొంతు బావున్న ప్రతి వారి పాట బాగున్నట్లు అనిపిస్తుంది.

కానీ ఒక ఘంటసాల, ఒక రఫి, ఒక ముఖీశ్, ఒక కిషోర్, ఒక మన్మాదే - ఇలా ఎందుకని కొందరు కళాకారుల పాటలే గీటు రాయిల్లా మిగిలిపోతాయి?

గాయనిలు ఎందరున్న ఒక గీతారాయ్, ఒక లత మాత్రమే ఎందుకని ఇతరులకన్నా ప్రత్యేకంగా మిగిలిపోయారు?

శరత్ సందేహానికి సమాధానం త్వరలోనే లభించింది.

శిల్ప స్టేజ్ మీదకు వచ్చింది. పాట ఆరంభించింది.

ఓ... నిర్దయా ప్రీతమ్.

అప్తిభుడయ్యాడు శరత్.

ఆమె పాట పాడుతున్నట్లు లేదు. పాటను అనుభవిస్తున్నట్లుంది. పాటే తాను అయిపోయింది. ఆమె రాగాలాపననే వ్యక్తి శరీరంలోని ఆత్మను సంగీతమనే స్వరాలు తీగలతో బంధించి ఉత్తమ లోకాలకు లాక్కువెళ్ళేందుకు నాందీ ప్రస్తావన అనిపించింది.

ఓ నిర్దయా ప్రీతమ్

ప్రణాయ్ జగాకే

ప్యాదయ్ చురాకే

చుప్పే పూలవే కూయం తుమ్....

అందరూ పాడతారు. పాటలో పలు విభిన్న భావాలను ప్రదర్శిస్తారు. కానీ కొందరే పాటను అనుభవిస్తూ పాడతారు. పాటే తామై పోతారు.. అలాంటి వారి ‘కళ’ ఇతరులకు భిన్నంగా నిలుస్తుంది.

ఇదీ తేడా!

మంచి గౌంతు ఉంటే సరిపోదు.

అపారమైన ప్రతిభ ఉంటే సరిపోదు.

కావాల్సింది . తాదాత్మిం.. తన కళలో తన వ్యక్తిత్వాన్ని మిళితం చేసి కళనే తానైపోవటం.

ఆమె పాట అయిపోయిన తరువాత ఇతరుల పాట వినలేకపోయాడు.

లేచి వచ్చేశాడు..

ఇల్లు చేరుకున్నాడు.

స్రవంతి ఏదో అంది

అతడికి అది వినిపించలేదు.

ఆమె నవ్వినప్పుడు నవ్వాడు.

పిల్లలేదో అన్నారు...

నవ్వాడు..

అతడి చెవులలో హృదయంలో ఆమె పాటనే ధ్యనిస్తోంది.

అందరూ పడుకున్నా అతడు నిద్రపోలేకపోయాడు.

టీపలో లతా పాటను వింటూ కూర్చున్నాడు...

‘కళ’ సరస్యతి స్వరూపం..

అది వ్యాపారం కాదు. అది పాగడ్తలు, ప్రశంసలు కాదు.

‘కళ’ అన్నది భగవతార్పన లాంటిది. తనలోని కళాప్రతిభను అతి పవిత్రంగా భగవంతుడికి అర్పణ చేస్తున్నట్టుగా ప్రదర్శించటం కళకు సార్థకత. మిగతా పేర్లు ప్రశంసలు, డబ్బులు, బహుమతులు అన్నీ వ్యధం.. అతడికి ప్రాచీన భారతంలో అనేక శిల్పాలు తమ వ్యక్తిగతాలకు, అపోలను వదిలి తమ కళను భగవదంకితంగా భావించి మందిరాలలో నిల్చిన శిల్పాలు గుర్తుకు వచ్చాయి.

అపును.. కళాకారులు ఎవరో కూడా తెలియరు.

ఎవరో శిల్పి పేరు చెప్పారు. ఈ మందిరం ఆ రోజు కట్టించాడని చెప్పారు.

కానీ మందిరం అఱువణువునా ఏకాగ్రతతో భగవదత్తమైన కళను భగవదంకితంగా ప్రదర్శించిన కళాకారుల గురించి ఎవరికీ తెలియదు.

అదీ కళకు సార్థకత!

ప్రపంచ వ్యాపంగా, ఏ నాగరికతలోనియనా కళను భగవదంకితంగా భావించి ప్రదర్శించినంత కాలం ఉత్సవమైన కళ అత్యుత్తమ రీతిలో ప్రకటితమయింది. కళ వ్యాపారమైన మరుక్కణం దిగజారింది ‘కళ’కాదు ... వ్యక్తి... సమాజం.

యే చందా శితల్ కహాలాతా

ఫెర్ కూయా మేరే అంగ్ జలాతా

పూర్తి సకోమల్, చాన్ మదన్ కా

శూత్ర బన్కే తన్ మే ఘుబ్ జాతా!

ఎంత అద్భుతమైన భావం!

శీలతలమనుకునే చందుడు విరహాతాపంతో ఉన్న ఆమె శరీరాన్ని ద్విషాస్తున్నాడు. పూలంతటి కోమలమైన మదనుడి బాణాలు, శూలంతో ఆమె శరీరంలో గుచ్ఛుకుంటున్నాయి.

ఎంత సున్నితమైన శృంగార భావం. ఎంత గొప్పగా విరహావేదనను ప్రదర్శిస్తున్నాడు కవి!

ఇది సినిమా పాటనా?

కాదు ఇది అత్యధ్యుతమైన కవిత్వం.

సరస్వతీదేవి పాదాలమైన వాలిన అత్యంత సుందరమైన కుసుమం!

కళకు సార్థకత అది సినిమాలో ప్రదర్శితమయిందా? అన్న దాని వల్లరాదు. ఆ కళాకారుడు ఎంత చిత్తశుద్ధితో కళను ప్రదర్శించాడు అన్నదాని మీదనే ఆధారపడి ఉంటుంది.

మురికి నీళ్లలో ప్రతిఫలించేటప్పుడు చందుడు తన వెన్నెలను తక్కువ చేయడు కదా!

చందుడు వెన్నెల వెదజల్లటంలో లోపం లేదు. తేడా ఉండడు. తేడా ఆ వెన్నెలను అందుకుని, అనుభవించే వారి హృదయంలో ఉంటుంది.

అలాగే కళాకారుడూ తన కలను చిత్తశుద్ధితో, నిజాయాతీగా హృదయ పూర్వకంగా ప్రదర్శించాలి. మిగతాది అందుకునే వారి సంస్కారంపై ఆధారపడి ఉంటుంది.



‘ఇవాళ లంచ బయట తినేయండి. వంటకాలేదు. అన్ని నేనొక్కరినే చూసుకోవటం ఎలా వీలవుతుంది?’ అంది ప్రశాంతి.

‘ఏమైంది?’ అడిగాడు శరత్.

‘కుక్కర్ పాడయింది. రిపేర్ చేయించటం కుదరలేదు. మీరేమో నిన్న ఆలస్యంగా వచ్చారు. నేనే కుక్కరు రిపేరు చేయించాలి. బయటకు వెళ్లి డబ్బు సంపాదించాలి అంటే ఎలా కుదురుతుంది? ఎవరో ఒకరు సహాయం చేయవచ్చుకదా! మీ రెందుకూ పనికిరారు. ఎదిగిన పిల్లలు ఉన్నారు. వాళ్లు దేనికీ సహాయానికి రారు. అన్ని తాపుతయాలు నాకే కదా! ‘ ఆమె మాటలు వింటూ వోనంగా తయారయ్యాడు శరత్.

ఇద్దరూ కలిసి బయలుదేరారు.

దారంతా ప్రశాంతి ఏదో మాట్లాడుతూనే ఉంది.

అన్యమనస్కంగా ఆమె మాటలు వింటూ ట్రైవ్ చేశాడు శరత్. అతడి హృదయాంతరాళాలలో ‘ఓ నిర్దయా ప్రీతమ్’ పాట ప్రతిధ్వనిస్తూనే ఉంది. ఏదో అలవికాని ఆనందం, విషాదాలు కలగలసి ఉచికి ఉచికి వస్తున్నాయి.



అన్యమనస్కంగా ఉన్న శరత్ దగ్గరకు ప్రభాకర్ వచ్చాడు. ప్రభాకర్ అతడి కొల్పిగు.

‘శరత్ నీతో మాట్లాడాలి. కాస్త టీ తాగుతూ మాట్లాడుకుండాం’ అన్నాడు ప్రభాకర్.

అతడి ఆహ్వానాన్ని తిరస్కరిస్తూ ఏదో అనబోయిన శరత్, అతని ముఖం చూసి ఆగిపోయాడు.

వర్షించటానికి సిద్ధంగా ఉన్న మేఘాలలూ ఉన్నాయి అతడికళ్ళు. ఎంతో ప్రయత్నం మీద భాధను అణచిపెడుతున్నట్లున్నాడు అతడు.

‘పద’ అన్నాడు శరత్.

బయట హోటల్లో ఇంకా పూర్తిగా కూర్చోకముందే ఏడుపు మొదలుపెట్టాడు ప్రభాకర్.

శరత్కి ఏమనాలో తెలియలేదు. ఇబ్బందిగా ఉంది.

అంత పెద్ద మనిషి చిన్న పిల్లవాడిలా వెక్కి వెక్కి ఏడుస్తూంటే ఏం చేయాలో తోచలేదు. పైగా అతడి ఏడుపుకి హోటల్లో ఉన్న వాళ్ళ ఈ వైపుకి చూడటం ఇంకా ఇబ్బందిగా ఉంది. అలా చూస్తున్న వాళ్లల్లో పరిచితమైన ముఖాలు ఉండడం ఆ ఇబ్బందిని తీవ్రం చేస్తోంది.

ఏడుపు ఉధుతం తగ్గిన తరువాత లేచి వెళ్ళి ముఖం కడుక్కుని వచ్చాడు..

తాస్పేపు వ్యాసంగా శరత్ ఎదురుగా చేతుల్లో ముఖం దాచుకుని కూర్చున్నాడు ప్రభాకర్.

‘ఏమైంది?’ మృదువుగా అడిగాడు శరత్.

మళ్ళీ ప్రభాకర్ కళ్లల్లో నీళ్ళు నిండాయి.

‘నేను ఎవ్వరికి చెప్పుకోలేను. కడుపు చించుకుంటే కాళ్ళమీద పడుతుందంటారు. అలాగుంది నా పరిస్థితి.’ అన్నాడు ప్రభాకర్. మాట్లాడుతూంటేనే అతడి కళ్లల్లో నీళ్ళు తిరుగుతున్నాయి.

ఎందుకో కారణం తెలియకుండానే ప్రభాకరరావును చూస్తే జాలిగా అనిపించింది. అంత వయస్సున్న మనిషి పసిపిల్లవాడిలా ఏడవాల్సి రావటం బాధాకరం. ఎందుకంటే మనిషి ఎదుగుతున్న కొద్దీ అనేక అనుభవాలు ఎదుర్కొవాల్సి వస్తుంది. కష్టాలు సుఖాలు అన్నీ అనుభవిస్తాడు. కాబట్టి ఎంతటి విషాదకరమైన పరిస్థితినయినా సంయమంతో ఎదుర్కొగలుగుతాడు. కనీసం ఇలా అందరి ముందు పట్టుకోల్పోయి ఏడైంత దుష్టతి ఉండకూడదు. కానీ...

‘నీకు తెలుసుగా. నాకు ఒక కూతురు ఒక కొడుకు అని...’ ఆరంభించాడు ప్రభాకరరావు.

శరత్కి తెలియదు.. తనలో ఇదొక లోపం గమనించాడు శరత్. సాధారణంగా ఇతరులు వ్యక్తిగత విషయాలు తెలుసుకుంటారు. ఒకరితో ఒకరు కుటుంబ స్థాయిలో సన్నిహిత సంబంధాలు కలిగి ఉంటారు. కానీ శరత్కు ఎవరి వ్యక్తిగత విషయాలు తెలుసుకోవాలన్న కుతూహలం ఉండదు. అందుకే అనేకులతో అతడి స్నేహం ఆఫీసువరకే పరిమితమైపోతుంది. కానీ తనకు తెలియదని చెపుకుండా తెలుసున్నట్లు తల ఊపాడు.

మన ఆఫీసులో చాలా తక్కువ మందికి తెలుసు. నా కొడుకు మెదడెవగనివాడు. చిన్నపుడు చాలా సతాయించాడు. వాడికి వయసాచ్చింది కానీ ఏమీ తెలియదు. పసిపిల్లవాడిలా చూసుకోవాలి. కానీ వయసు వల్ల అపుడపుడు చిరాకు పడతాడు. గోల చేస్తాడు. మా ఇద్దరి బెంగ మా తరువాత వాడు ఏమౌతాడో అనే!

అతడి వైపు పరిశీలనగా చూశాడు శరత్.. ఒక మనిషిని చూసి అతడి మనసులో ఉన్న బాధలు, హృదయానికయిన గాయాలు, అతడి ఎదలోతుల్లో అణగిన తుఫానులు తెలుసుకోవటం అసాధ్యం.

ఇన్నాళ్ళూ ప్రభాకరరావు గురించి ఉన్న అభిప్రాయం ఒక్కసారిగా మారిపోయింది. అతడిపైన జాలి కలిగింది.

ప్రభాకరరావు చెప్పుపోతున్నాడు. ‘చిన్నపుటి నుంచి నా కూతురిని, తమ్ముడి బాధ్యత నీదేనని చెప్పు పెంచాము. తనని మానసికంగా సిద్ధం చేశాం. కానీ అది డిగ్గి పూర్తి అవుతూనే ఓ పనికిరాని వెధవ ప్రేమలో పడింది. ఎంతో చెప్పి చూశాం. వినలేదు. ఇంట్లోంచి పారిపోయి పెళ్ళిచేసుకుంది.’ చెప్పుంటేనే ప్రభాకరరావు ముఖంలో బాధ స్పష్టంగా కనిపిస్తోంది. తనని కాదని కూతురు వేరే తోముని

పెళ్ళి చేసుకున్నదానికన్నా, తమ్ముడి బాధ్యతను విస్మరించి, ఒక మనిషికి సాటి మనిషి మీద ఉండాల్సిన కనీస జాలి దయలను విస్మరించిందన్న బాధ అధికంగా కనిపిస్తోంది.

‘అది పారిపోయి పెళ్ళి చేసుకున్న నేను బాధపడలేదు. ఆమె ఇంటర్వెడ్యెట్ ఫెయిలయి, ఎందుకూ పనికిరానివాడిని పెళ్ళి చేసుకుందని నేను బాధపడలేదు. వాళ్ళిడ్డరూ తిండికి లేక బాధ పడుతుంటే నేను తెచ్చి ఇంట్లో పెట్టుకున్నాను. నిన్నరాత్రి.. ఏదో అల్లరి చేశాడని అది, దాని భర్త ఇద్దరూ కలసి నా కొడుకుని చితకబాదారు. అడ్డవెళ్ళిన తల్లిని తోసింది. నా అల్లుడు నాపై చెయ్యి ఎత్తాడు. నేను అందుకూ బాధపడటం లేదు. కానీ నా కూతురు భర్తనే సమర్థించింది. నా ఇంట్లో ఉంటూ నా తిండి తింటూ మా మీదే చెయ్యేత్తారు. అదీ ఎందుకంటే తెలివిలేని నా కొడుకుని కొట్టినందుకు. నేను ప్రార్థన్నే చెప్పాను ఇల్లాదిలి వేరే వెళ్ళిపామ్మని.. అదీ బాధ. ఎందుకిలా అయిపోయింది.. నేను పెంపకంలో ఎక్కుడా లోపం చెయ్యలేదు. అడిగింది ఇచ్చాను. చదువు చెప్పించాను..’ అతడి కంటి నుండి బొటబొటా నీళ్ళు కారుతున్నాయి.

‘నేనెందుకు బ్రతకాలి? ఎవరికోసం బ్రతకాలి? నా కూతురి గురించి నాకు బెంగలేదు. దాని బ్రతకు అది బ్రతుకుతుంది. నా బెంగ నా మెదడెదగని అబ్బాయి.. నా భార్య గురించే. నేను లేకపోతే వాళ్ళిడ్డరినీ బ్రతకనివ్వరు. నాకేదైనా హోమ్ ఉంటే చూడు. నా ఇల్లు వాళ్ళకి రాసిస్తాను. బ్రతికి ఉన్నంతకాలం నా కొడుకుని వాళ్ళు చూడాలి. నేను, నా భార్య నా పెన్నన్ మీద బ్రతకుతాం..’ ఏదోదో మాట్లాడుతున్నాడు ప్రభాకర్.

అతడి బాధ అర్థమవుతోంది శర్తెకి.

సమాజంలో ప్రేమే దైవం అని ప్రచారం చేయటం ఓ గొప్ప పనిలా చలామణి అవుతోంది. అదీ యువతీ, యువకుల ప్రేమ మాత్రమే దాన్నో తల్లిదండ్రులు ఈ తమ్ముడు, చెల్లెళ్ళ ప్రస్తకిలేదు. కేవలం లైంగిక ఆధారిత స్త్రీపురుష సౌభ్య ప్రేమను దైవంలా ప్రచారం చేస్తున్నారు. దాన్నో ఆలోచనకు తావులేదు. తల్లిదండ్రులు పిల్లల భవిష్యత్తుపై ఎలాంటి ఆశలు పెట్టుకుంటారన్న దానిపై ఆలోచనలేదు.

తల్లిదండ్రులు విలన్లు... దుష్టున్ జమానా.. జాలిమ్ జమానా.. అని ప్రేమను కాదన్న తల్లిదండ్రులను తీట్లటమే అభ్యాదయం. వివక్షణము విస్మరించటమే ప్రోగ్రసివ్.

పెళ్ళికాకపోతే ఒక ప్రేమ పెళ్ళయితే పరపురుషుడితోనో, స్త్రీతోనో ప్రేమ ప్రోగ్రసివ్.

దీన్నో మానవ సంబంధాల ప్రసక్తిలేదు. దాని ఫలితమే ఇది... అనిపించింది శర్తెకు.

ఇటివలే ఏదో పత్రికలో ఓ కథ చదివాడు. ఓ అమ్మాయి తండ్రి కుదిర్చిన పెళ్ళిని కాదంటుంది. అది తండ్రికి చెప్పదు. ఓ ఫెండుని చెప్పింది. దాన్ని తన నిర్భయ స్వేచ్ఛ అంటుంది. పనిలేని వాళ్ళు, తెలివి లేని వాళ్ళు, కళ్ళకు గంతలు కట్టుకున్న వాళ్ళంతా దాన్ని పాగిడ్డి ఆకాశానికెత్తేశారు. శర్తెకు అదే ఆశ్చర్యం అనిపిస్తుంది.

ఇంత ఆలోచనలు లేని మూర్ఖులా, మేఘావి రచయితలు? ఏది స్వేచ్ఛ? ఏది విశృంఖలత్వం? ఏది వివక్షణ? ఏది మూర్ఖత్వం? ఏది అభ్యాదయం? ఏది నిజజీవితం? వంటి మౌలిఖమైన విషయాలు తెలుసుకోకుండా విచ్చిన్నకరమైన ప్రతిదాన్ని అభ్యాదయమని సమాజాన్ని భ్రమించటమేనా వీళ్ళ పని?

ప్రభాకర రావును చూస్తే ఏమంటారు?

అతడికి పిల్లలను పెంచటం రాలేదని పిల్లల పెంపకం మీద ఓ లెక్కరిస్తారేమో!

లేచాడు ప్రభాకరరావు.

‘సారీ.. ధాంక్స్... నాకు తేలికగా ఉంది’ అని గబగబా వెళ్ళిపోయాడు. మనిషి పైకి తనకు బోలెడంత మంది స్నేహితులున్నారని భ్రమపడతాడు. కానీ మనిషి ఎప్పుడూ ఒంటరే.

మనసులోని మాటను నిర్భయంగా చెప్పుకొనేందుకు ఓ మనిషిలేని ప్రతిమనిషీ ఒంటరే.

బిల్లు చెల్లించి బయటకు వస్తుంటే శరత్ దృష్టికి ఎటు చూసినా గలగలా నవ్వుతూ, జంటలు జంటలుగా మాట్లాడేమ్మా, ఒకరినొకరు తట్టుకుంటూ సినీనటుల్లా తిరుగుతున్న యువతి యువకులే కనిపిస్తున్నారు.

వీళ్ళలో ఎంతమంది ప్రేమ నిజమైంది? అసలా వయసులో ప్రేమ అంటే తెలుస్తుందా? వీళ్ళలో ఇంతమంది ఇంటర్వెట్ పోర్ట్ స్ట్రోట్లలో మిగిలిపోతారు? ఎంతమంది ప్రేమలు విఫలమై బండరాళ్ళగా మారతారు? ఎంతమంది సమాజం మీద ముద్రవేసే స్థాయికి ఎదుగుతారు?

వాళ్ళని చూస్తాంటే శరత్కి తన పిల్లలు గుర్తుకు వచ్చారు. అతని మనసు బాధతో నిండింది. వాళ్ళా ఈ తరం వాళ్ళే. ఏదేమైనా పిల్లలతో సన్నిహితంగా మెలగాలి నిశ్చయించుకున్నాడు శరత్.

(కౌనసాగింపు వచ్చే సంచికలో)

Post your comments